



Kumitat għas-Suq Intern u l-Ħarsien tal-Konsumatur

2016/2145(INI)

29.12.2016

OPINJONI

tal-Kumitat għas-Suq Intern u l-Ħarsien tal-Konsumatur

għall-Kumitat għall-Industrija, ir-Ricerka u l-Energija

dwar l-Inizjattiva Ewropea dwar il-Cloud Computing
(2016/2145(INI))

Rapporteur għal opinjoni: Eva Paunova

PA_NonLeg

SUĠĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Industrija, ir-Riċerka u l-Enerġija, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal rizzoluzzjoni tiegħu:

1. Jilqa' l-Inizjattiva Ewropea dwar il-Cloud Computing tal-Kummissjoni bħala parti mill-implimentazzjoni tal-Istrateġija tas-Suq Uniku Diġitali u tal-Pakkett dwar id-Diġitalizzazzjoni tal-Industrija Ewropea, li għaldaqstant trawwem it-*tkabbir* tal-ekonomija diġitali Ewropea, tikkontribwixxi għall-kompetittività tan-negozji u s-servizzi Ewropej u ssaħħaħ il-pożizzjonament tagħhom fis-suq dinji; jistieden lill-Kummissjoni biex, permezz ta' mizuri definiti b'mod ċar, tiżgura li din l-inizjattiva hija xierqa biex tilhaq l-iskop tagħha, thares 'il barra, valida għall-futur u ma tohloqx ostakoli sproporzjonati jew mhux ġustifikati;
2. Jilqa' l-approċċ ta' Xjenza Miftuħa u r-rwol li dan l-approċċ għandu fil-*holqien* ta' ekonomija tal-għarfien Ewropea, u fil-promozzjoni ulterjuri tal-kwalità tar-riċerka u tal-iżvilupp tagħha fl-Unjoni Ewropea; jenfasizza li attwalment, il-valur tad-data tar-riċerka miġbura mhuwiex sfruttat bis-siġħ mill-industrija, speċjalment mill-SMEs, minhabba n-nuqqas ta' fluss transfronter liberu tad-data u aċċess għal pjattaforma jew portal uniċi, u jinnota li l-Kummissjoni għandha l-għan li tagħmel id-data xjentifika kollha prodotta mill-Programm H2020 miftuħa b'mod awtomatiku;
3. Jappoġġa l-Cloud Computing Ewropew tax-Xjenza Miftuħa bħala parti mill-Inizjattiva Ewropea dwar il-Cloud Computing li se tohloq ambjent virtwali fejn ix-xjentisti u l-professjonisti mir-reġjuni kollha jistgħu jaħznu, jikkondividu, jiġġestixxu, janalizzaw u jużaw mill-*gdid* id-data tar-riċerka tagħhom, inkluża data tar-riċerka ffinanzjata b'fondi pubbliċi, b'mod interdixxiplinari u transfronter, sabiex b'hekk jingħata kontribut biex titneħħa l-frammentazzjoni tas-Suq Uniku; ihegġeġ lill-Kummissjoni biex tapplika approċċ komprensiv b'rabta max-Xjenza Miftuħa li jkun inklużiv fir-rigward tal-komunità tax-xjenza miftuħa u tax-xjentisti indipendenti, biex tipprovdi aktar *ċarezza* dwar id-definizzjonijiet użati fil-Komunikazzjoni u b'mod partikolari biex tohloq distinzjoni ċara bejn l-Inizjattiva Ewropea dwar il-Cloud Computing u l-Cloud Computing Ewropew tax-Xjenza Miftuħa, u biex għaldaqstant tagġorna l-leġiżlazzjoni sabiex tiffaċilita l-użu mill-*gdid* tar-riżultati tar-riċerka;
4. Jappoġġa l-intenzjoni tal-Kummissjoni li tneħħi l-ostakoli, speċjalment dawk tekniċi u ġuridici, għall-moviment liberu tad-data u tas-servizzi tad-data u r-rekwiżiti sproporzjonati ta' lokalizzazzjoni tad-data, u li tippromwovi l-interoperabilità tad-data billi torbot l-Inizjattiva Ewropea dwar il-Cloud Computing mal-Inizjattiva dwar il-Fluss Liberu tad-Data; iqis li, sabiex tinkiseb soċjetà diġitali, il-fluss liberu tad-data jrid jitqies bħala l-*ħames* libertà fi *ħdan* is-Suq Uniku; jinnota li qafas legali ċar, kompetenzi u riżorsi suffiċjenti relatati mal-*gestjoni* ta' Big Data, kif ukoll ir-rikonossiment ta' kwalifiki professjonali rilevanti huma prerekwiżiti biex jiġi sfruttat il-potenzjal siġħ tal-cloud computing; ihegġeġ lill-Kummissjoni tikkooopera mal-partijiet ikkonċernati, speċjalment mal-industrija, biex jiġu identifikati l-opportunitajiet ta' taħriġ fil-qasam tal-Big Data u tal-kodifikazzjoni anki fl-ambitu tal-Aġenda Ġdida għall-*ħiliet*, u tohloq incentivi għall-partijiet ikkonċernati, b'mod partikolari l-SMEs u n-negozji-*għodda*, biex jużaw, jifih u jikkondividu data fis-Suq Uniku;

5. Jistieden lill-Kummissjoni tiżgura li t-thassib dwar id-drittijiet fundamentali, il-privatezza, il-protezzjoni tad-data, id-drittijiet tal-proprjetà intellettwali u l-informazzjoni sensittiva jiġi ttrattat b'konformità stretta mar-Regolament Ġenerali dwar il-Protezzjoni tad-Data u mad-Direttiva dwar il-Protezzjoni tad-Data; jenfasizza li t-theddid għas-sigurtà tal-infrastruttura tal-cloud computing saru aktar internazzjonali, mifruxa u kumplessi, qed ixekklu l-użu aktar intensiv tagħha, u jirrikjedu kooperazzjoni Ewropea; ihegġeg lill-Kummissjoni u lill-awtoritajiet nazzjonali tal-Istati Membri biex, f'konsultazzjoni mal-Aġenzija tal-Unjoni Ewropea dwar is-Sigurtà tan-Netwerks u l-Infomazzjoni (ENISA), jikkooperaw sabiex tiġi stabbilita infrastruttura diġitali sikura u affidabbli u jinkisbu livelli għolja ta' ċibersigurtà b'konformità mad-Direttiva dwar is-Sigurtà tan-Netwerks u tal-Infomazzjoni;
6. Ifakkar fir-riżultati pożittivi miksuba mill-istrutturi pan-Ewropej eżistenti u d-data miftuħa disponibbli fil-faċilitajiet nazzjonali tal-ħżin tad-data; jirrikonoxxi li għad hemm ħafna ostakoli fis-Suq Uniku li mhux qed jippermettu l-użu sħiħ ta' din l-inizjattiva; jistieden lill-Kummissjoni u lill-Istati Membri jeżaminaw il-potenzjal tad-data diġà disponibbli u jiżguraw strateġija koerenti dwar id-data miftuħa u l-użu mill-ġdid ta' din id-data madwar l-Istati Membri; jinnota li l-Kummissjoni u l-Istati Membri jridu jesploraw il-ħtieġa ta' investimenti ulterjuri f'infrastruttura fiżika transfruntiera b'enfasi speċjali fuq il-kombinament ta' komputazzjoni ta' prestazzjoni għolja, networks tal-broadband b'veloċità għolja u faċilitajiet ta' ħżin ta' data tal-massa sabiex tinholoq ekonomija xprunata mid-data Ewropea b'saħħitha; jistieden lill-Kummissjoni tanalizza sħubijiet globali mmexxija mill-industrija u sħubijiet internazzjonali oħra b'rabta ma' din il-kwistjoni;
7. Jenfasizza l-importanza li l-Inizjattiva Ewropea dwar il-Cloud Computing tkun ibbażata fuq l-elementi kostitwenti tal-Faċilità Nikkollegaw l-Ewropa, b'mod partikolari l-karti tal-identità elettronici u l-firem elettronici, sabiex tissaħħaħ il-fiduċja tal-utenti f'komunikazzjonijiet elettronici sikuri, interoperabbli u mingħajr xkiel madwar l-Ewropa kollha;
8. Jirrikonoxxi li l-istandards għandhom jirriflettu l-ħtiġijiet reali tal-industrija u ta' partijiet ikkonċernati oħra; jenfasizza li huwa essenzjali li jiġu żviluppati standards komuni ta' livell għoli u li jintlaħaq qbil dwarhom sabiex jiġi żgurat aċċess għall-użu effiċjenti u l-kondiviżjoni tad-data lil hinn mill-fruntieri nazzjonali, l-istituzzjonijiet u d-dixxiplini individwali; jistieden lill-Kummissjoni tidentifika l-aħjar skemi ta' ċertifikazzjoni madwar l-Istati Membri u, fejn xieraq, tistabbilixxi sett ta' standards pan-Ewropej xprunati mid-domanda, bl-involvement tal-partijiet ikkonċernati rilevanti, biex tiġi ffaċilitata l-kondiviżjoni tad-data, u abbażi ta' standards globali u miftuħa kull meta dan ikun iġġustifikat; jenfasizza li l-azzjonijiet meħuda fir-rigward tal-Inizjattiva Ewropea dwar il-Cloud Computing iridu jiżguraw li l-ħtiġijiet tas-Suq Uniku jittieħdu inkonsiderazzjoni u li dan is-suq jibqa' aċċessibbli b'mod globali u jkun kapaci jirreagixxi għall-evoluzzjoni teknoloġika;
9. Jenfasizza li fil-preżent 12 % biss tal-finanzjament impenjat taħt il-Fond Ewropew għall-Investimenti Strateġici (FEIS) imur għal azzjonijiet relatati mas-settur diġitali; ihegġeg lill-Kummissjoni biex tipprezenta passi mmirati li jistgħu verament isaħħu l-involvement tal-Fondi tal-UE kollha, b'mod partikolari tal-FEIS, fi proġetti relatati mas-Suq Uniku Diġitali, inklużi inizjattivi ta' kondiviżjoni tad-data, aċċessibbiltà diġitali, infrastruttura u konnettività diġitali madwar l-Ewropa kollha, u biex talloka aktar riżorsi għat-tishih tar-

riċerka, l-iżvilupp u l-innovazzjoni Ewropej, inkluż, fost affarijiet oħra, fil-qasam ta' teknoloġiji li jtejbu l-privatezza u s-sigurtà ta' sorsi miftuħa; jemmen li din l-inizjattiva għandha tiġi żviluppata f'sinergija ma' programmi oħra ta' Orizzont 2020, inkluż dwar il-cloud computing privat u s-servizzi elettronici tal-gvern;

10. Jinnota s-sottorappreżentanza ta' partijiet ikkonċernati ewlenin fid-diskussjonijiet u fi proġetti Pilota fuq Skala Kbira; iqis li, filwaqt li jiġu evitati piżijiet amministrattivi, l-involvement attiv ta' partijiet ikkonċernati pubbliċi u privati u tas-socjetà ċivili fil-livell lokali, reġjonali, nazzjonali u Ewropew irid ikun prekondizzjoni għall-iskambju effettiv tal-informazzjoni; jenfasizza li l-Inizjattiva Ewropea dwar il-Cloud Computing għandha tkun ta' benefiċċju u tissodisfa l-htigijiet mhux biss tal-komunità xjentifika iżda anki tal-industrija, inklużi l-SMEs u n-negozji l-ġodda, tal-amministrazzjonijiet pubbliċi u tal-konsumaturi.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	29.11.2016
Riżultat tal-votazzjoni finali	+: 30 -: 2 0: 2
Membri preżenti għall-votazzjoni finali	Dita Charanzová, Carlos Coelho, Anna Maria Corazza Bildt, Daniel Dalton, Dennis de Jong, Pascal Durand, Vicky Ford, Ildikó Gáll-Pelcz, Evelyne Gebhardt, Maria Grapini, Sergio Gutiérrez Prieto, Robert Jarosław Iwaszkiewicz, Liisa Jaakonsaari, Morten Løkkegaard, Marlene Mizzi, Jiří Pospíšil, Virginie Rozière, Christel Schaldemose, Olga Sehnalová, Igor Šoltes, Ivan Štefanec, Mylène Troszczynski, Mihai Țurcanu, Marco Zullo
Sostituti preżenti għall-votazzjoni finali	Lucy Anderson, Anna Hedh, Kaja Kallas, Roberta Metsola, Dariusz Rosati, Adam Szejnfeld, Theodoros Zagorakis
Sostituti (skont l-Artikolu 200(2)) preżenti għall-votazzjoni finali	Bill Etheridge, Andrey Kovatchev